

---

Ramayana Sarasangraha Raghuvira Stavah

రామాయణసారసంగ్రహరఘువీరస్తవః

Document Information



---

Text title : Ramayana Sarasangraha Raghuvira Stavah by Neelakantha Dikshita

File name : rAmAyaNasArasangraharaghuvIrastavaH.itx

Category : raama, nIlakaNThadIkShita

Location : doc\_raama

Author : Nilakantha Dikshitar

Latest update : March 13, 2022

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 13, 2022

*sanskritdocuments.org*

---

రామాయణసారసంగ్రహరఘువీరస్తవః



వేధోవితీర్ణవిశదాన్నవివర్తతాం స్వా-  
మప్రస్మరన్ రఘుపతే కులతన్తుమస్య ।  
మన్యే రరక్షియ విభీషణమప్రమత్తో  
నిశేషయన్నపి కులం రజసిచరాణామ్ ॥ ౧॥

యజ్ఞం రరక్షిథ మునేర్యది కౌశికస్య  
యజ్ఞాత్మనస్తవ తు తాం విదురాత్మరజ్ఞామ్ ।  
కీర్తి యదీచ్ఛసి కృతార్థయ మామనాథం  
కాకుత్స్థ వీర కరుణామస్మజైరపాఙ్గః ॥ ౨॥

ఆరోపితం ప్రథమమేవ ధనుః పురారే-  
ర్యన్నిష్క్రయం నిగమవాచ ఉదాహరన్తి ।  
ఆప్తైవ భూమితనయాప్యనపాయినీ తే  
మానుష్యకాభినయమాత్రమిదం తదూహే ॥ 3॥

తేజోనిధౌ త్వయి సముద్ర ఇవోదభిన్తు-  
స్తేజో యది స్వయమలీయత భార్గవస్య ।  
కిం తావతా త్వయి రఘూద్వహ పూర్ణమాసీత్  
కిం త్వేష తాపసవటుః కృపణో బభూవ ॥ ౪॥

రాజ్యాభిషేచనవిధిః శిరసి ప్రసక్తః  
పిత్రాజ్ఞాయా పరిహతోఽప్యసకృత్త్వయాయమ్ ।  
కాకుత్స్థ పర్యవసితస్తవ పాదుకాయాం  
కీర్తిస్తు ధీర ఇతి పూరయతి త్రిలోకీమ్ ॥ ౫॥

ఆజ్ఞా గురోరహృదయామపి సాధయిష్యన్  
సత్యవ్రతప్రియతయా విపినం గతస్త్యమ్ ।  
బ్రహ్మీర్పణోపహృతకర్మఫలోఽపి లోకై-  
ర్గృహ్ణీయ నాహమితి కిం మునిమాతృ మిథ్యా ॥ ౬॥

శత్రోః ఖసారముపలబ్ధవతః సుపుటం ప్రాక్  
 శక్నే తవాజని కియానయమిత్యవజ్ఞా ।  
 నో చేచ్ఛతుర్దశసహస్రికయా భటానాం  
 ప్రాప్తం ద్విషం వ్యజయథాః కథమేక ఏవమ్ ॥ ౭॥

నేతుస్తవాపి జగతామభవత్ కదాచి-  
 న్నేతా విరాధ ఇతి నాథ యథా తథైవ ।  
 వ్యామోహయన్నపి జగన్నిజమాయయా త్వం  
 వ్యామోహితోఽసి హరిణేన హిరణ్మయేన ॥ ౮॥

తత్తత్ఫలః స స విధిః సకలాస్తు లోకాః  
 స్వాత్మానుచిన్తనవతః సులభా భువీతి ।  
 వ్యక్తం జటాయుషి చిరాద్దివమేవ సర్వాం  
 కాకుత్స్థ లబ్ధవతి తే ఘటితామపాజ్ఞైః ॥ ౯॥

హత్వా కబన్ధమటవీమభిపర్యటన్ య-  
 చ్ఛాన్తః క్షుధా బుభుజిషే సదనే శబర్యాః ।  
 త్వయ్యేకమాత్రకబలార్పణజం ఫలం వా  
 భుక్త్వామియం కథమలం న జగన్తి యస్య ॥ ౧౦॥

మర్త్యాత్మతామభినినీషసి చేతవస్తు  
 మర్త్యేషు కిం భువి న సన్తి పరావరజ్ఞాః ।  
 బోధ్ధుం స్వతోఽపి నిలయం తదరేర్వివైవ  
 దైన్యం రఘూద్వహా కియత్కియదన్వకార్షీః ॥ ౧౧॥

ఏకేన సప్త చ తరూనిషుణాపవిధ్యన్  
 పాదాఞ్చులేన దశయోజనమస్థి ధూన్వన్ ।  
 మథ్నన్ సుతం మురపతేరపి లీలయైవ  
 కిం మన్యనే మనుజతా ప్రకటీకృతేతి ॥ ౧౨॥

ప్రస్థాపితా మృగయితుం రవిజేన సీతాం  
 దూతాః సమం రఘుకులోద్వహా యద్యపిమే ।  
 భారస్తథాపి నిహితో భవతాఞ్చనేయే  
 కస్తాం పరాం చితమబైతు పరః శివాంశాత్ ॥ ౧౩॥

దృష్ట్వాభిలష్య పరితోష్య చ నేవయా త్వం

నాబోధి యత్సుఖమబోధి తదాత్మతత్వమ్ |  
 యద్ధర్మనోద్యమత ఏవ హనూమతా తాం  
 త్వత్తోఽపి సేవ్యచరణాం ఊతిజాముపాసే || ౧౪ ||

ఉత్తీర్వ్య సిన్ధుముపలభ్య సుతామవన్యాః  
 నిర్దగ్ధశాత్రవపురో నిహతారిసైన్యః |  
 బ్రహ్మస్త్రతోఽపి హనుమానభవన్న బద్ధః  
 కిం విశ్వమాత్మభజనాత్పరతోఽపి బన్ధః || ౧౫ ||

నిత్యం సుషుప్తిషు పరిష్వజనే న రామ  
 భూతాని కిం నిఖిలభూతగృహాశయస్తవమ్ |  
 ఆసాద్య తత్ప్రకటమర్థమవాప కీర్తి-  
 మాచన్ద్రతారవిమలామనిలాత్మజన్మా || ౧౬ ||

సిన్ధుం విశోషయితుమాదదషే కిలేషుం  
 ప్రజ్ఞావితే శయనవేశ్మని పావకేన |  
 కాన్తాసఖః క్వ విహరిష్యసి తాత పశ్చా-  
 దిత్థం హి నామ ధిషణాం జహతి స్మరాన్ధాః || ౧౭ ||

స్వైరం తరన్త ఇతరానపి తారయన్తి  
 ప్రాఙ్ఘస్త్రిలోకగురవో గతశోకహర్షాః |  
 ఇత్యాపచురాగమవిదో యదిదం త్వదీయే  
 సేతౌ నిరైక్షిషి చిరాయ మహోపలేషు || ౧౮ ||

త్వామేవ నాథముపయాతయతోరరాతేః  
 సోదర్యయోః సమమవిన్దత రాజ్యమేకః |  
 అన్యా తు నిష్కరుణమేవ విరూపితాసి-  
 దీదృగ్విధాని హృదయాని మహేశ్వరాణామ్ || ౧౯ ||

హస్తే విలగ్నమపి రావణమాద్యయుద్ధ  
 దేవో ముమోచ దయయేతి పరిష్టువన్తి |  
 త్వాం బాలిశాస్త్రనుభృతో న తు తేఽవయన్తి  
 నిఃశేషరాక్షసవధాభినివేశరాక్ష్యమ్ || ౨౦ ||

నాగాస్త్రబన్ధపరుషాం స్మర నాథ వేలా  
 కీదృగ్స్వధా తవ తదాస కియద్విధేతి |

నిత్యా దశా చలతి సా భవన్తితో మే  
జ్ఞాతవ్యథే సకరుణే కిమితో వదేయమ్ || ౨౦||

సభ్రాతృబ్రాన్ధవసుతం సబలం సభృత్యం  
లక్ష్మే-శ్వరం త్వయి జిఘాంసతి లబ్ధబోధః |

ఆగః ప్రమార్ఘమవిచార్య వరార్పణోత్థం  
స్వాస్త్రం గతస్తమవధీత్స్వయమేవ వేధాః || ౨౧||

అగ్నో విశేతి శబరీశరభజ్ఞయోర్య-  
దాజ్ఞామవాస్తవమనిషిధ్య గిరాపి కింఞ్చిత్ |

దృష్టా తతో రఘుపతే దయితా త్వయాపి  
జ్వాలాకలాపజటిలం జ్వలనం విశస్తీ || ౨౩||

అబ్జైవ సా ప్రథమతో ధరణేస్తతోఽభూ-  
జ్ఞాతా తతో జ్వలనతోఽపి యతస్తదూహే |

సర్వాగమాన్తపరిఘుప్తసదాఖ్యమూర్త-  
భూతత్రయావతరణాదభవత్సతీతి || ౨౪||

దత్తాం పురైవ జనసంసది పాటుకాయై  
రాజ్యశ్రియం పునరుపేత్య యదగ్రహీస్తవమ్ |

దత్తాపహారరసికేన తతస్త్యయైషా  
దత్తాపి దేహిషు మృషైవ రఘూద్వహ శ్రీః || ౨౫||

దాతా బభూవిధ కపీన్ద్రవిభీషణాభ్యాం  
స్వం స్వం పదం త్వమనుమత్య యతస్తతోఽహమ్ |

మహ్యం మదీయమపి తాత్త్వికమేవ రూపం  
కింఞ్చిత్ ప్రదర్శ్య భజ కీర్తిమితి స్తువే త్వామ్ || ౨౬||

మిథ్యాపవాదకలయాపి విహాయ శుద్ధః  
సద్యః ప్రియాం సుదృఢమాత్మని సమ్పూరూఢే |

స్వామిన్ జగజ్జనయితృత్వమృషాపవాదే  
స్మరం ప్రవర్తయసి కిం భవమీదృశం నః || ౨౭||

లక్ష్మోరణోపహృతరాక్షసరాజకోఽసౌ  
విప్రార్భకం తు కమపి త్వయి లిప్సమానే |

ప్రాతిస్వికం ప్రతినిధిం పునరాచకాఙ్క

కాలస్తపస్వి నమహో వృషలం కరోరః ॥ ౨౮ ॥

ప్రాస్తే క్వచిద్ధిమగిరేర్హిమవర్షదగ్ధే

ప్రాప్తం శ్రమేణ మహతా భరతేన రాజ్యమ్ ।

పశ్యన్ భువం చ లవణస్య కనిష్ఠలభాం

సౌమిత్తిరైహత న రాజ్యకథాం సుమేధాః ॥ ౨౯ ॥

ప్రాచేతసగ్రథితకావ్యనివేద్యమాన-

నిఃసీమభవ్యచరితాపి భవన్నిదేశాత్ ।

యా ప్రత్యయాయ యతతే స్మ సతాం సమక్షం

సౌవిన్దత ప్రకృతిమేవ సుతా ధరణ్యాః ॥ ౩౦ ॥

ప్రస్థాప్య భూమితనయాం పరమం పదం ప్రాక్

సౌమిత్రిమప్యనుపదం భుజగావతారమ్ ।

సద్యస్త్యజన్నివ దివం గమయన్నుపాయాత్

సజ్జీవకర్థ శయనీయమితి ప్రతీమః ॥ ౩౧ ॥

ద్యౌరర్పితా ఖగవరాయ మహోపకర్త్రే

దత్తం పదం తదధికం విషయాశ్రితేభ్యః ।

నామాపి తే సకృదకీర్తయతే తు మహ్యం

సాయుజ్యమేవ రఘుపుజవ దాతుమర్హమ్ ॥ ౩౨ ॥

సత్యప్రియాయ శరణాగతవత్సలాయ

సర్వాపదాం ప్రశమనాయ సకృత్ప్రపత్త్యా ।

శ్రీరామనామపరిపూతజగత్త్రయాయ

సీతాసఖాయ పురుషాయ నమో నమస్తే ॥ ౩౩ ॥

ఇతి శ్రీమద్భరద్వాజకులజలధికౌస్తుభ-శ్రీకణ్ఠమతప్రతిష్ఠాపనాచార్య-

చతురధికశతప్రబంధనిర్వాహక శ్రీమన్మహావ్రతయాజి-

శ్రీమదప్పయ్యదీక్షితసోదర్యశ్రీమదాఞ్చాదీక్షితపౌత్రేణ

నారాయణదీక్షితాత్మజేన శ్రీభూమిదేవీగర్భసమ్భవేన శ్రీనీలకణ్ఠదీక్షితేన

విరచితాసు కృతిమ రామాయణసారసङ्కహరఘువీరస్తవః సమాప్తః ॥

Proofread by Rajesh Thyagarajan



*Ramayana Sarasangraha Raghuvira Stavah*  
pdf was typeset on March 13, 2022



Please send corrections to [sanskrit@cheerful.com](mailto:sanskrit@cheerful.com)

